

## माँ बड़ी दयानी है मेरी जगदम्बा

नवरात्र के दिन करो तुम पुकार ।  
मइया का जप करलो बार-बार ॥  
माँ बड़ी दयानी है, मेरी जगदम्बा ।  
दीनों की कल्याणी है, मेरी जगदम्बा ॥

माँ दया करेगी,  
दुःखियों के दुःखों को हरेगी ।  
नाम माँ का जपो तो,  
तेरी विपदा को मइया हरेगी ॥  
जग में माँ जैसा कौन ?  
वो तो महारानी है, मेरी जगदम्बा ॥  
माँ बड़ी....

दुःखड़ा सुनेगा जग तो,  
बस सुनकर ये दुनिया हँसेगी ।  
यदि माँ को दुःख सुना दो,  
तो पल में दुःखों को हरेगी ॥  
विन्ध्याचल मइया तो,  
सब गुणों की खानी है, मेरी जगदम्बा ॥  
माँ बड़ी....

भाव से भजो तो,  
माँ भवपार तुमको करेगी ।  
कान्त माँ को जपो तो,  
तेरे कष्टों को मइया हरेगी ॥  
मइया की ममता तो,  
जैसे निर्मल पानी है, मेरी जगदम्बा ॥  
माँ बड़ी....

<https://bhajanganga.com/bhajan/lyrics/id/34751/title/ma-badi-dayani-hai-meri-jagdamba>

अपने Android मोबाइल पर [BhajanGanga](#) App डाउनलोड करें और भजनों का आनंद ले |